

31st January 1966]

திரு. மீ. கலியாணசுந்தரம் : காப்பி போர்டின் பிரசாரப் பிரிவுகளின் மூலம் விநியோகம் செய்வதில் வியாபாரிகளுக்குக் கொடுக்கக் கூடாது. பொது மக்களுக்குக் கொடுக்க வேண்டும் என்று காப்பி போர்டு நம் அரசாங்கத்திற்கு அறிவிப்பார்களா?

கனம் திரு. வெ. ராமையா : அவர்களுடைய விநியோக முறை எப்படி இருக்கிறது என்பதற்குத் தனியாகக் கேள்வி போட்டால் பார்த்துப் பதில் சொல்கிறேன்.

Sewage farm for Madras City

* 26 Q.—**SRI S. MADHAVAN :** Will the Hon. the Minister a sewage farm for Madras City at R.V. Nagar;

(a) whether there is any proposal for the establishment of a sewage farm for Madras City at R. V. Nagar;

(b) whether the proposed site was inspected jointly by the Minister for Local Administration and the Minister for Public Health; and

(c) the decisions if any, arrived at?

கனம் திருமதி ஜோதி வெங்கடாசலம் : (அ) இல்லை.

(இ) சென்னை நகரின் 5-ஆவது மண்டலத்தில் கழிவுநீர்ப் பண்ணையை அமைப்பதற்கென முதலில் குறிப்பிடப்பட்ட இடத்தைத் தலநிர்வாக அமைச்சரும் சுகாதார அமைச்சரும் பார்வையிட்டனர்.

(உ) கழிவுநீரை அகற்றுவதற்கு கழிவுநீர்ப் பண்ணை முறை தேவையில்லை என்றும், மாறாக, கழிவுநீரைச் சுத்தம் செய்தல், உப்பங்கழிகளை வெட்டிக் கழிவுநீரை அப்புறப் படுத்துதல் ஆகிய முறைகளை முழு அளவில் செயல்படுத்துவதென்றும் இறுதியாக முடிவெடுக்கப்பட்டது. இதற்காகப் பள்ளிக்காரனை சதுப்பு நிலத்திற்கருகில் தகுதியானதோர் இடம் தேர்ந்தெடுக்கப்பட்டுள்ளது.

தொழுநோய் உள்ள பிச்சைக்காரர்களுக்கு புகலிடம்

* 27 கேள்வி.—**திரு. து. ப. அழகமுத்து :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை நகரில் 4—11—1965-ல் நடைபாதையில் வசிக்கும் தொழு நோய் உள்ள பிச்சைக்காரர்களைப் போலீசார் பிடித்தனரா?

(இ) ஆமெனில், அவர்கள் எவ்வளவு பேர், அவர்களுக்கு எங்கு புகலிடம் கொடுக்கப்பட்டது?

கனம் திருமதி ஜோதி வெங்கடாசலம் : (அ) இல்லை.

(இ) இக் கேள்விக்கு இடமில்லை.

திரு. து. ப. அழகமுத்து : தொழு நோய் உள்ள பிச்சைக்காரர்கள் நடைபாதையில் வசிக்கிறார்கள். அப்படி வசிப்பதன் மூலமாக மற்றவர்களுக்கும் இந்த நோய் பரவுவதற்கு வழியேற்படு

[31st January 1966]

கிறது. ஆகவே, அவர்களுக்கென்று தனியான புகலிடம் அளிக்க ஏதாவது ஏற்பாடு செய்யப்படுமா?

கனம் திருமதி ஜோதி வெங்கடாசலம் : அதற்குத் தகுந்த ஏற்பாடுகள் எல்லாம் செய்து அவர்களுக்கு கிருஷ்ணம் பட்டு விடுதியில் தங்க ஏற்பாடு செய்தோம். ஆனால் சிலர் அந்த விடுதியில் இருந்தே சொல்லிக்கொள்ளாமல் பிச்சை எடுக்க ஓடிப்போய்விடுகிறார்கள்.

திரு. து. ப. அழகமுத்து : இப்போதுள்ள புகலிடம் போதுமானதாக இல்லையென்றும் அதில் புகலிடம் பெறவேண்டியவர்களின் தொகை அதிகமாக இருக்கிறது என்றும் தெரிகிறது. ஆகவே, புகலிடம் இல்லாத காரணத்தால்தான் அவர்கள் எல்லோரும் அங்கு வரவில்லை என்பதை சர்க்கார் ஒப்புக்கொள்கிறதா?

கனம் திருமதி ஜோதி வெங்கடாசலம் : இடம் இல்லை என்ற காரணம் இல்லை. அவர்கள் பிச்சை எடுத்துப் பிழைப்பதில் நல்ல வருவாய் கிடைக்கிறது என்று நினைக்கிற காரணத்தால் இங்கு வருவதில்லை.

திரு. எம். எஸ். மணி : இந்தத் தொழு நோய் உள்ளவர்கள் எல்லோரையும் திருச்சியிலுள்ள புகலிடத்திற்கே அனுப்புகிறார்கள். அவர்கள் அதிகமாக வந்துக்கொண்டிருக்கின்ற காரணத்தால் இந்த நோய் அங்கே அதிகமாகப் பரவிவிடும். எல்லா மாவட்டத்திற்கும் அவர்களைப் பகிர்ந்து அனுப்புவதற்கு அமைச்சர் அவர்கள் முன்வருவார்களா?

கனம் திருமதி ஜோதி வெங்கடாசலம் : ஒரே ஜில்லாவில் பரவினாலே கஷ்டம். அது எல்லா ஜில்லாக்களிலும் பரவிவிட்டால் இன்னும் ரொம்பக் கஷ்டம்.

திரு. செ. மாதவன் : கனம் தலைவரவர்களே, காந்தியடிகள் சேவை இந்தத் தொழு நோய் சேவை. இதில் இன்ஸ்பெக்டரியல் நான் இன்ஸ்பெக்டரியல் என்ற இரு பிரிவுகள் இருக்கின்றன. இந்த நோயைப் போக்கிவிடலாம் என்று இப்பொழுது மருத்துவ நிபுணர்கள் சொல்லிவருகிறார்கள். ஆகவே, இந்த நோயுள்ளவர்கள் அனைவரையும் எங்கிருந்தாலும் மருத்துவ மனையிலே கொண்டு வந்து சேர்ப்பதற்கு கண்டிப்பான உத்தரவை அரசாங்கம் பிறப்பிக்குமா?

கனம் திருமதி ஜோதி வெங்கடாசலம் : ஏற்கனவே அம்மாதிரி நான் உத்தரவு இருக்கிறது. அவர்களை யெல்லாம் பிடித்துக் கொண்டு வந்து திருமணியிலே, சௌத் ஆற்காடிலே சேர்த்திருக்கிறார்கள். அங்கே பரன்ட் அவுட் கேஸை எல்லாம் ரிஹாபிலிட்டே செய்து கொண்டு இருக்கிறார்கள்.

திரு. எம். எஸ். மணி : இந்தத் தொழு நோய் உள்ளவர்கள் திருமணம் செய்துகொண்டு குழந்தை குட்டிகளோடு இருக்கிறார்கள். இந்த நோய் அவர்களுக்கும் பரவி விடுகிறது. ஆகவே அவர்கள் திருமணம் செய்துகொள்வதை அரசாங்கம் தடை செய்யுமா?

[31st January 1966]

MR. SPEAKER : It is a constitutional question.

கனம் திருமதி ஜோதி வெங்கடாசலம் : அரசாங்கம் அவர்களுக்குத் திருமணம் செய்து வைப்பதில்லை. அவர்களாகத் திருமணம் செய்துகொள்கிறார்கள். அதைத் தடுப்பதற்கு இல்லை. ஃபார்மலி பிளாஸிங் ப்ரோகிராமில் வாசக்டமி கூட செய்யப்பட்டு வருகிறது.

கனம் சபாநாயகர் : அவர்கள் திருமணம் செய்துகொள்ள விரும்புகிறார்கள். அதை எப்படித் தடுப்பது?

Pay of services in Forest Department

* 28 Q.—SRI V. SANKARAN : Will the Hon. the Minister for Co-operation be pleased to state—

(a) whether there is any proposal before the Government to review and revise the scales of pay of services in Forest Department; and

(b) if so, the details thereof?

THE HON. SRI N. NALLASENAPATHY SARKARAI MANRADIAR : (a) & (b) The reply is in the negative.

திரு. வை. சங்கரன் : இந்த ஃபார்ஸ்ட் டிபார்ட்மெண்ட் அசோஸியேஷனிலிருந்து இது சம்பந்தமாக விண்ணப்பம், மெமோரண்டம் ஏதாவது வந்ததா? அப்படியானால் அதன் மீது என்ன நடவடிக்கை எடுத்துக் கொள்ளப்பட்டது?

கனம் திரு. ந. நல்லசேனாபதி சர்க்கரை மன்றாடியார் : சில மெமோரண்டங்கள் கொடுத்திருக்கிறார்கள். அரசாங்கம் பரிசீலனை செய்து கொண்டிருக்கிறது.

Ramanathapuram District Courts.

*29 Q.—SRI S. MADHAVAN : Will the Hon. the Minister for Co-operation be pleased to state whether there is any proposal under the consideration of the Government to shift the Ramanathapuram District Courts now functioning at Madurai, to a place within the limits of the Ramanathapuram district?

கனம் திரு. ந. நல்லசேனாபதி சர்க்கரை மன்றாடியார் : இல்லை.

திரு. செ. மாதவன் : தலைவரவர்களே, இப்பொழுது மதுரை நகரிலே இராமநாதபுரம் மாவட்டத்தினுடைய நீதிமன்றம் இருக்கிறது. மதுரையிலே மஹாலிலே அது இருக்கிறது. அந்த மஹால் டேஞ்சரஸ் கண்டிஷனில் இருப்பதாக கனம் முதலமைச்சர் அவர்கள் கூட கூறியிருக்கிறார்கள். ஆகவே, புதிய கட்டடங்கள் கட்டப்பட்டு வருகின்றன. என்னுடைய மாவட்டத்தைச் சேர்ந்த நீதி மன்றத்தை என்னுடைய மாவட்டத்திற்கே மாற்றுவதற்கு அரசாங்கம் உத்தரவு பிறப்பிக்குமா? புதிய கட்டடங்கள் கட்டுவதற்கு ஆகும் செலவுதான் இதற்கும் ஆகப்போகிறது. ஆகவே, மாற்றுவதற்கு ஏற்பாடு செய்வார்களா?